

Feløgini leita eftir styrki:

Atli og Ovi venja í KÍ

Ítróttur s. 17-30



Klaksvík fingið baðiland

Síða 40-41



Taka hattin av fyri Tvøroyri

Síða 7

Oyggjaleikir:

Fólk rýmdu frá setanini

Ítróttur s. 17-30



Sunnudagin sóu tey á brúnni á Lómi eld og royk koma upp úr torninum á boripallinum Transocean Rather, sum borar einans 8 fjórðingar frá føroyska markinum. Nógv bendir á, at talan veruliga er um eitt stórt oljufund.

Sosialurin kann í dag sum fyrsta blað nakrastaðni vísa fyrstu myndirnar frá hesi kollveltandi hending, har Chevron er við at testa brunnin. Ikki er óhugsandi at keldan gongur inn á føroyskt øki.



OLJAN SPRÝKIR UPP Á MARKINUM

Síða 4

Auto
TAXI
3-1-1-2-3-4

Ziebart
TidyCar
TOYOTA
TEAM85
TidyCar
- heldur bilin ungan bæði innan og uttan
Tel. 353040
www.reyniservice.fo

Kom og síggj okkara stóra úrval av:

- Kókiblussum
- Gassovnum
- Grillum
- Terassuhitarum
- Blásilampum
- Gasskanónum

Vit hava gass-útgerð til kamping og bátar!
Vit hava fleiri útselustøð við gassfløskum kring landið!

Plf Sveisingahandilin Mykinesgata 8
Tel 31 19 09

278 mió. kr. fyri at spæla Harry Potter

Daniel Radcliffe hevur í hesum døgum allar grundir at vera ein glaður drongur. 17 ára gamli Radcliffe, sum er kendur fyri at spæla Harry Potter, hevur nevnliga júst skrivað ein sáttmála, sum fær hann at spæla høvuðsleiklutin í filminum komandi tvey árin. Longu frammanundan henda risa upphæddin kemur á bankabókina, er Radcliffe ríkasti tannáringur í Onglandi.



Danir økja um útlenska arbeiðsmegi

Meðan tað í Føroyum ikki tykist at vera nøkur dámlig loysn, streymar útlenska arbeiðsmegin til Danmarkar at arbeiða. Hetta vísir ein kanning hjá Rambøll Management. 23% av teirri spurdu fyrirkunnum hava sett ein ella fleiri útlendingar í starv seinasta árið. Serliga eru tað donsku flutningsfyrirkunurnar, ið velja at nýta útlenska arbeiðsmegi.

Oljan sprýkir upp á markinum

Tá farmaskipið Lómur seinnapartin sunnudagin varð á veg til Føroya á vanligu rutu síni sóu tey á brúnni eld og royk koma upp úr torninum á boripallinum Transocean Rather, sum borar einans 8 fjórðingar frá føroyska markinum. Í desember 2004 kunn-gjörði Chevron, at tað hevði gjørt eitt stórt oljufund. Nógv bendir nú á, at talan veruliga er um eitt stórt fund. Sosialurin kann í dag sum fyrsta blað nakranstaðni vísa fyrstu myndirnar frá hesi kollveltandi hending í oljuhøpi

OLJULEITING

Jan Müller
jan@sosialurin.fo

Tað kom óvart á manningina á føroyska farmaskipinum Lómi, tá skipið seinnapartin sunnudagin sigldi tætt framvið boripallinum Transocean Rather stutt frá føroyska markinum at siggja eld og royk fara upp úr torninum á pallinum. Tað er nevnliga ongantíð áður í søguni hent, at kolvetni eru staðfest tvs. framleidd í hesum partinum av Atlantsmótinum, so norðaliga og so tætt upp at føroyska markinum. Eitt av heimsins størstu oljufeløgum, Chevron, sum er sera virkið á leiðunum millum Føroyar og Hetland hevur í skjótt eitt ár staðið fyri eini sera spennandi boriverkætlan, og sum nú eftir øllum at døma sær út til at hava eydnast.

Lómur uppdagaði testing

Skiparin á Lómi, Amaliel Haraldsen var sjálvur á brúnni, tá teir komu tætt framvið hesum kenda boripallinum, har oljuveitingarskipið Bourbon Dolpin herfyri sakk. –Eg havi roynt at

Ítøkilig tekin eru nú um, at oljan nærkast Føroyum. Fyrstu ferð nakrantíð er olja og gass staðfest skamt frá føroyska markinum, í hesum forinum á bretska øki einans 8 fjórðingar eystan fyri markið. Skiparin á Lómi, Amaliel Haraldsen tók hesa myndina sunnudagin seinnapartin, tá Lómur sigldi tætt framvið boripallinum Transocean Rather, sami pallur, sum skal bora Williambrunnin fyri BP, Shell og Anadarko á føroyska landgrunninum í heyst



fyldt við í skringingini í serstakliga Sosialinum, hvat hendir á oljuøkinum, og tað var tí hugaligt og forkunnugt at siggja eld og royk fara upp í luftina frá einum boripalli so norðaliga og so tætt við føroyska markið. Vit eru jú vanir at sigla framvið slíkum pallum í Norðsjónum, men har eru tað kend oljuøki, har framleiðsla av olju og gassi hevur verið leingi sigur Amaliel, sum ikki kann krógva, at hann er fegnast um, at oljan nú loksins nærkast markinum.

Teistin fyri 15 árum síðani

Tað var annars í 1992, at táverandi farma- og ferðamannaskipið Teistin á siglingarleið síni millum Føroyar og Aberdeen kom fram á boripall vestan fyri Hetland, har gasslogin stóð upp í loft. Tað var fyrsta livandi tekin um, at olja varð funnin í einum nýggjum øki so nær við Føroyar. Seinni skuldi tað vísa seg, at júst eldlogin har stavaði frá tí komandi fyrstuframleiðandi oljukelduni á Atlantsmótinum, nevnliga Foinaven.

Boripallurin, sum Lómur sigldi framvið sunnudagin,

liggur væl norðari enn olja og gass eru staðfest fyrr, og í einum øki, har basalt fjalir móguligar oljukeldur. Fyri oljuheimin er hetta ein sensatió og eins stór sum tann tíðliga í 90-unum, tá olja varð funnin í Foinaven-økinum vestan fyri Hetland. Fyri Føroyar kann hetta vera sjálvur lykilin til at lata upp fyri higartil fjaldum olju- og gasskeldum í undirgrundini.


At gass verður brennt av á einum boripalli bendir á, at Chevron her er í ferð við at testa ella royndarframleiða olju í eini keldu í undirgrundini. Chevron boðaði annars í 2004 frá, at tað hevði gjørt eitt "significant", týðandi fund á Rosebank/Lochnagar leiðini skamt frá føroyska markinum, og at tað fór at bora metingar- og avmarkingarbrunnar. Og í 2006 fór felagið saman við Statoil, OMV og DONG undir eina sera umfangandi borietlan nettupp á hesum øki. Tað er fyrst í úrslitið av hesi borietlan vit nú eru vitni til. Eftir at fyrsti brunnurin varð boraður vísti tað seg, at úrslitið varð positivt. Nú hevur so næsti brunnurin verið boraður í eina tíð, og vit mugu meta, at hesin

brunnurin hevur verið so mikið væleydnaður, at Chevron og tess partnerar hava hildið tað vera rætt longu nú at testa brunnin tvs. at framleiða nakað av kolvetni fyri at vita, um her veruliga er talan um eina stóra oljukeldu.

Stóra ávirkan

Rúni M. Hansen, stjóri í Statoil hevur fyrr úttalað seg um Rosebankkelduna. Tá Brugdubrunnurin á landgrunninum vísti seg at vera turrur segði hann, at nú kundu metingarbrunnar á Rosebankleiðini hinumegin markið vera teir, sum fóru at avgera framtíðar lagnuna við oljuleiting við Føroyar.

Tað er greitt, at oljukelda so tætt upp at markinum, kann fáa stóra ávirkan at komandi leiting á føroyska landgrunninum. Somu feløg, sum standa fyri Rosebankkelduni, fingi í 2. útbjóðing lutað økini føroysku megin markið. Tað er ikki óhugsandi, at lögini bretska megin markið halda fram inn á føroyskt øki. So tað kann hugsast at vera samanhangur millum oljuna í Rosebankkelduni og so móguligar oljuleiðir hesu-



megin. Chevron hevur fyrr boðað frá, at tað fór helst at bora í føroyskum øki tætt upp á Rosebank í 2008 ella 2009. Tað verður so heldur ikki útilokað, at Rosebankkeldan heldur fram inn á føroyskt øki.

Vit siggja hvussu tætt upp at føroyska markinum Rosebankkeldan liggur. Føroysku megin markið hava somu oljufeløg við Chevron og Statoil á odda loyvi at bora, og móguligar verður borurin settur í har longu í 2008

FAKTA

Tíðindaskrivið frá Chevron í desember 2004 um Rosebank/Lochnagar fundið:

"ChevronTexaco Corporation today announced that its United Kingdom subsidiary has made a significant oil and gas discovery at its offshore Rosebank/Lochnagar well (213/27-1Z) in the Faroe-Shetland Channel. The well, located in 1,100m of water and completed on August 30th 2004, encountered two oil and gas accumulations for a total net pay of 52 million with oil quality ranging from 27-36 degrees API. Non-associated gas was also encountered in the shallower reservoir. The well, which was not tested, has been plugged and abandoned at a total depth of 3,607 meters. Further drilling will be carried out to fully appraise the find."